

پاکستانی مغویوں کے ساتھ ساتھ بھارتی باشندوں کو بازیاب کروا کر ثابت کر دیا ہے کہ پاکستان نفرت پر نہیں بلکہ انسانیت پر یقین رکھتا ہے۔ الطاف حسین بھارت کو بھی اس جذبہ خیر سگالی کے جواب میں پاکستان کے ساتھ دشمنی کے بجائے خیر سگالی اور دوستی کے عمل کو پروان چڑھانا چاہیے۔

پاکستان دہشت گردی پر یقین نہیں رکھتا، چند برے لوگ ہر جگہ ہوتے ہیں۔

گورنر ہاؤس کراچی میں صومالی قزاقوں کی قید کی مغویوں کی رہائی کے موقع پر گورنر سندھ ڈاکٹر عشرت العباد،

انصار برنی، سی پی ایل سی کے سربراہ احمد چنائے اور مغوی پاکستانیوں کے اہل خانہ سے ٹیلیفون پر گفتگو

مغویوں کی رہائی کے سلسلے میں کوششیں کرنے پر گورنر سندھ ڈاکٹر عشرت العباد، انصار برنی، انکے تمام احباب اور احمد چنائے کو زبردست مبارکباد اور خراج

تحسین مغویوں کی رہائی کیلئے تعاون پر صدر آصف زرداری کا شکریہ۔ خصوصی کوششیں کرنے پر آئی ایس آئی کے سربراہ جنرل شجاع پاشا کا بھی شکریہ

لندن۔۔۔ 13 جون 2011ء

متحدہ قومی موومنٹ کے قائد جناب الطاف حسین نے کہا ہے کہ پاکستانی تنظیموں نے صومالی قزاقوں کی قید میں پھنسے ہوئے پاکستانی مغویوں کے ساتھ ساتھ بھارتی باشندوں کو

بازیاب کروا کر ثابت کر دیا ہے کہ پاکستان نفرت پر نہیں بلکہ انسانیت پر یقین رکھتا ہے لہذا بھارت کو بھی اس جذبہ خیر سگالی کے جواب میں پاکستان کے ساتھ دشمنی کے بجائے

خیر سگالی اور دوستی کے عمل کو پروان چڑھانا چاہیے۔ انہوں نے یہ بات آج گورنر ہاؤس کراچی میں صومالی قزاقوں کی قید کی مغویوں کی رہائی کے موقع پر گورنر سندھ ڈاکٹر عشرت

العباد، انصار برنی ویلفیئر ٹرسٹ کے سربراہ انصار برنی، سٹیزن پولیس لاء ڈین کمیٹی (سی پی ایل سی) کے سربراہ احمد چنائے اور مغوی پاکستانیوں کے اہل خانہ سے ٹیلیفون پر

گفتگو کرتے ہوئے کہی۔ جناب الطاف حسین نے کہا کہ مغویوں میں صرف پاکستانی ہی نہیں تھے بلکہ بھارت، سری لنکا اور مصر کے باشندے بھی تھے، گورنر سندھ، انصار برنی

ویلفیئر ٹرسٹ اور سی پی ایل سی نے مغویوں کی رہائی کیلئے بھرپور کوششیں کیں لیکن عین وقت پر بھارت کے محیر حضرات نے تعاون سے انکار کر دیا، جس پر میں نے گورنر سندھ سے

کہا کہ وہ تمام مغویوں کی بازیابی کیلئے کوششیں کریں اور ثابت کر دیں کہ ہمارا دل بڑا ہے اور ہم انسانیت پر یقین رکھنے والے لوگ ہیں۔ جناب الطاف حسین نے بھارت کے

وزیر اعظم من موہن سنگھ، بھارت کی حکمران کانگریس کی سربراہ محترمہ سونیا گاندھی اور پوری بھارت قیادت کو مخاطب کرتے ہوئے کہا کہ آج پاکستانی تنظیموں کی کوششوں سے

پاکستانیوں کے ساتھ ساتھ بھارتی مغویوں کی بھی رہائی بھی ہوگئی ہے، یہ پاکستان کی طرف سے بھارت کیلئے جذبہ خیر سگالی ہے لہذا بھارت کے لوگ بھی آگے بڑھیں اور پاکستان

کی اس کشادہ دلی، وسیع القلمی اور خیر سگالی کے جواب میں پاکستان کے ساتھ کشادہ دلی کا مظاہرہ کریں، ماضی کی غلط فہمیوں کو دشمنیوں میں بدلنے کے بجائے دوستی کا راستہ

اختیار کریں۔ انہوں نے کہا کہ پاکستان دہشت گردی پر یقین نہیں رکھتا، چند برے لوگ ہر جگہ ہوتے ہیں لیکن اس کی بنیاد پر پورے ملک سے نفرت کرنا اچھا نہیں، پاکستان نفرت

پر یقین نہیں رکھتا، ہم لڑنا نہیں چاہتے بلکہ دوستی اور خیر سگالی چاہتے ہیں، ہم نے یہ نہیں سوچا کہ یہ بھارت کے مغوی ہیں اور دشمن ملک کے ہیں بلکہ ہم نے انسانیت کے جذبہ کے تحت

بھارتی مغویوں کی رہائی کیلئے کوشش کی، امید ہے کہ بھارت کے لوگ بھی پاکستان کی طرف دوستی کا ہاتھ بڑھائیں گے، دونوں ملکوں کو چاہیے کہ وہ اپنے عمل سے ثابت کریں کہ وہ

خطے میں امن اور استحکام چاہتے ہیں۔ جناب الطاف حسین نے مغویوں کی رہائی کے سلسلے میں کوششیں کرنے پر گورنر سندھ ڈاکٹر عشرت العباد، انصار برنی ویلفیئر ٹرسٹ کے سربراہ

انصار برنی، انکے تمام احباب اور سی پی ایل سی کے سربراہ احمد چنائے کو زبردست مبارکباد اور خراج تحسین پیش کیا اور انہیں دعائیں دیتے ہوئے کہا کہ آپ لوگوں نے کافی عرصہ

سے قید و بند اور اذیتوں کا شکار افراد کی رہائی کروا کر اور ان کے اہل خانہ کو ذہنی اذیتوں سے نجات دلا کر انسانیت کی خدمت کی ہے اور اللہ تعالیٰ آپ کو اس کا اجر دے گا۔ انہوں نے

مغویوں کی رہائی کے لئے تعاون پر صدر آصف زرداری کا شکریہ ادا کیا۔ انہوں نے اس سلسلے میں خصوصی کوششیں کرنے پر آئی ایس آئی کے سربراہ جنرل شجاع پاشا کا بھی خصوصی

شکریہ ادا کیا۔ انہوں نے رہائی کے سلسلے میں تعاون کرنے والے محیر حضرات کا بھی خصوصی شکریہ ادا کیا۔ اس موقع پر صومالی قزاقوں کی قید سے رہائی پانے والے کیپٹن وحی کی اہلیہ

اور صاحبزادی نے بھی جناب الطاف حسین سے گفتگو کی اور خوشی میں روتے ہوئے ان کا شکریہ ادا کیا۔ جناب الطاف حسین نے بھی انہیں مبارکباد اور دعائیں دیں۔ انہوں نے

مغویوں کے اہل خانہ کو مخاطب کرتے ہوئے کہا کہ آپ لوگ اذیتوں میں رہے مگر آپ لوگوں نے صبر کیا، میں خود بھی مغویوں کی رہائی کیلئے کوششیں کرتا رہا، اللہ تعالیٰ نے ان

کوششوں کو قبول کیا اور آج مغویوں کی رہائی ہوگئی جس پر میں آپ سب کو بھی مبارکباد دیتا ہوں۔ انہوں نے بھارت کے مغویوں کے اہل خانہ کو بھی مبارکباد پیش کی۔ اس موقع پر

گورنر سندھ ڈاکٹر عشرت العباد، انصار برنی ویلفیئر ٹرسٹ کے سربراہ انصار برنی اور سی پی ایل سی کے سربراہ احمد چنائے نے بھی جناب الطاف حسین کو مبارکباد دی اور رہائی کے سلسلے

میں ان کی کوششوں کو سراہا۔ انصار برنی کی جانب سے بھارت کی قید میں ایک پاکستانی پروفیسر چشتی کے معاملے پر توجہ دلانے پر جناب الطاف حسین نے بھارت کے وزیر اعظم من

موہن سنگھ سے خصوصی اپیل کی کہ پاکستان کے جذبہ خیر سگالی کے جواب میں بھارتی حکومت پاکستانی پروفیسر چشتی کو رہا کر دے۔

اسلام آباد کے سیکرٹری آئی 8 کے مرکز میں واقع نجی بینک میں خودکش بم دھماکے پر الطاف حسین کا اظہار مذمت

لندن۔۔۔ 13، جون 2011ء

متحدہ قومی موومنٹ کے قائد جناب الطاف حسین نے اسلام آباد کے سیکرٹری آئی 8 کے مرکز میں واقع نجی بینک میں خودکش بم دھماکے کی سخت ترین الفاظ میں مذمت کی ہے اور دھماکے میں سیکورٹی گارڈ کی شہادت وزخمی ہونے پر گہرے دکھ اور افسوس کا اظہار کیا ہے۔ ایک بیان میں جناب الطاف حسین نے کہا کہ خودکش دھماکے اور دہشت گردی کرنے والے سفاک دہشت گرد اور انسانیت کے قاتل ہیں جو کسی قسم کی رعایت کے مستحق نہیں ہیں۔ انہوں نے کہا کہ دہشت گردی کے خلاف مسلح افواج، سیکورٹی فورسز اور قانون نافذ کرنے والے اداروں اور عوام کی قربانیاں ہرگز رائیگاں نہیں جائیں گی اور ایک دن ضرور ملک و قوم اپنے اتحاد و اتفاق سے دہشت گردی کے اس عفریت سے نجات حاصل کر لے گی۔ انہوں نے خودکش بم دھماکے میں شہید ہونے والے سیکورٹی گارڈ کے سوگوار لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی اور شہید کی مغفرت و زخموں کی جلد و مکمل صحت یابی کیلئے دعا بھی کی۔ جناب الطاف حسین نے صدر مملکت آصف علی زرداری اور وزیراعظم یوسف رضا گیلانی سے مطالبہ کیا کہ اسلام آباد کے سیکرٹری آئی 8 کے مرکز میں واقع نجی بینک میں خودکش بم دھماکے کا سختی سے نوٹس لیا جائے، دہشت گردوں کے خلاف مزید موثر اور ٹھوس نوعیت کے اقدامات بروئے کار لائے جائیں، دہشت گردوں کی کارروائیوں سے عوام کی جان و مال کے تحفظ کو ہر قیمت پر یقینی بنایا جائے۔

عوامی نیشنل پارٹی ضلع ملیر کے نائب صدر، پختون نگیا لے فورس کے سالار اعلیٰ اور امن کمیٹی ضلع ملیر

کے صدر جمال آفریدی کی اپنے ساتھیوں سمیت متحدہ قومی موومنٹ شمولیت

کراچی۔۔۔ 13، جون 2011ء

عوامی نیشنل پارٹی ضلع ملیر کے نائب صدر، پختون نگیا لے فورس کے سالار اعلیٰ اور امن کمیٹی ضلع ملیر کے صدر جمال آفریدی نے قائد تحریک جناب الطاف حسین کے فکر و فلسفہ اور نظریے سے متاثر ہو کر متحدہ قومی موومنٹ میں شمولیت کا اعلان کیا ہے۔ یہ اعلان انہوں نے گزشتہ روز خورشید بیگم سیکریٹریٹ عزیز آباد میں حق پرست رکن قومی اسمبلی اقبال قادری اور ایم کیو ایم متحدہ آرگنائزنگ کمیٹی کے انچارج ٹیکل عباسی سے ملاقات کے دوران کیا۔ ایم کیو ایم میں شمولیت کا اعلان کرنے والوں میں جمال آفریدی کے علاوہ سلیم خان مسعود، معاذ مسعود، اعجاز آفریدی، جاوید خان مسعود اور دیگر شامل ہیں۔ ملاقات میں جمال آفریدی نے اپنے تاثرات کا اظہار کرتے ہوئے کہا کہ ماضی میں پختون عوام کو سازش کے تحت متحدہ سے دور رکھا گیا اور اس سازش کا مقصد عوام میں ایم کیو ایم کے خلاف نفرت اور زہر بھرا کر انہیں ایم کیو ایم سے دور کرنا تھا۔ انہوں نے کہا کہ اب پختون عوام باشعور ہو چکے ہیں وہ اچھی طرح جانتے ہیں کہ ان کے حقوق کون دلا سکتا ہے اور کون سے عناصر انہیں اپنے مفادات کیلئے استعمال کر رہے ہیں۔ اس موقع پر متحدہ آرگنائزنگ کمیٹی کے انچارج ٹیکل عباسی نے جمال آفریدی اور ان کے ساتھیوں کی متحدہ قومی موومنٹ میں شمولیت کا خیر مقدم کیا اور ان کی شمولیت کو حق پرستی کی تحریک کیلئے خوش آمد قرار دیا۔

ہائی کورٹ بار ایسوسی ایشن کے قائم مقام صدر عبدالجبار قریشی کی وکلاء کے ہمراہ ڈاکٹر فاروق ستار سے ملاقات

کراچی۔۔۔ 13، جون 2011ء

سندھ ہائیکورٹ بار ایسوسی ایشن کے قائم مقام صدر عبدالجبار قریشی کی سربراہی میں وکلاء کے ایک نمائندہ وفد نے گزشتہ روز خورشید بیگم سیکریٹریٹ میں ایم کیو ایم کی رابطہ کمیٹی کے ڈپٹی کنویز ڈاکٹر فاروق ستار سے ملاقات کی اور وکلاء برادری کو درپیش مسائل سے آگاہ کیا۔ اس موقع پر ایم کیو ایم کی رابطہ کمیٹی کے ارکان کنور نوید جمیل، شاہد لطیف، ایم کیو ایم لیگل ایڈ کمیٹی کے انچارج مقیم عالم ایڈووکیٹ و اراکین، متحدہ لائز فورم کے انچارج احمد ضمیر خان ایڈووکیٹ و اراکین بھی موجود تھے۔ وکلاء کے وفد نے ڈاکٹر فاروق ستار کو بتایا کہ ہائی کورٹ میں ججز کی تعداد چالیس ہونی چاہئے تاہم سندھ میں اس وقت صرف 18 ججز کام کر رہے ہیں جس کے باعث اہم نوعیت کے مقدمات کی سماعت التواء کا شکار ہے اور متعلقین کو شدید پریشانی کا سامنا کرنا پڑ رہا ہے۔ انہوں نے ڈاکٹر فاروق ستار کی توجہ ہائی کورٹ بار کی مالی مشکلات کی جانب بھی مبذول کرائی۔ ملاقات میں ڈاکٹر فاروق ستار نے وکلاء کی گزارشات کو غور سے سنا اور انہیں ایم کیو ایم کی جانب سے ہر ممکن تعاون کی یقین دہانی کرائی۔ عبدالجبار قریشی نے ایم کیو ایم کی جانب سے وکلاء کے مسائل کیلئے بھر پور یقین دہانی کرنے پر قائد تحریک جناب الطاف حسین سے دلی تشکر کا اظہار بھی کیا۔

قصبہ کالونی میں ایم کیو ایم کے ذمہ دار سمیت متعدد ہمدردوں کی شہادت پر الطاف حسین کا اظہار افسوس

لندن۔۔۔۔۔ 13 جون 2011ء

متحدہ قومی موومنٹ کے قائد جناب الطاف حسین نے قصبہ علیگڑھ کالونی میں مسلح دہشت گردوں کی فائرنگ سے ایم کیو ایم کی متحدہ آرگنائزنگ کمیٹی کراچی کے جوائنٹ انچارج شفیق احمد قریشی سمیت متعدد ہمدردوں کی شہادت پر گہرے دکھ اور افسوس کا اظہار کیا ہے۔ ایک تعزیتی بیان میں جناب الطاف حسین نے تمام شہداء کے سوگوار لواحقین سے دلی تعزیت و ہمدردی کا اظہار کرتے ہوئے کہا کہ دکھ کی اس گھڑی میں مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ جناب الطاف حسین نے دعا کی کہ اللہ تعالیٰ تمام شہداء کو جنت الفردوس میں اعلیٰ مقام عطا فرمائے اور سوگوار لواحقین کو یہ صدمہ برداشت کرنے کا حوصلہ دے۔ انہوں نے دہشت گردوں کی فائرنگ سے زخمی ہونے والے ایم کیو ایم کے ہمدردوں کی جلد و مکمل صحت یابی کیلئے بھی دعا کی۔

قصبہ علیگڑھ کالونی میں ایم کیو ایم کے ذمہ دار سمیت ہمدردوں کو مسلح دہشت گردوں کی جانب سے قتل و غارتگری کا فوری نوٹس لیا جائے، رابطہ کمیٹی

ایم کیو ایم کے کارکنان و ہمدردوں کے قاتلوں کو گرفتار کر کے سخت ترین سزا دی جائے

کراچی۔۔۔۔۔ 13 جون 2011ء

متحدہ قومی موومنٹ کی رابطہ کمیٹی نے قصبہ علیگڑھ کالونی میں لینڈ مافیا کے مسلح دہشت گردوں کے ہاتھوں ایم کیو ایم کے عہدیدار سمیت متعدد ہمدردوں کے بہیمانہ قتل کی سخت ترین الفاظ میں مذمت کی ہے۔ ایک بیان میں رابطہ کمیٹی نے کہا کہ قصبہ علیگڑھ کالونی یونین کونسل 12 میں لینڈ مافیا کے مسلح دہشت گردوں نے قصبہ موڑ، علیگڑھ بازار اور کٹی پہاڑی کے علاقے میں اندھا دھند فائرنگ کر کے ایم کیو ایم کی متحدہ آرگنائزنگ کمیٹی کراچی کے جوائنٹ انچارج شفیق احمد قریشی سمیت متعدد ہمدردوں کو شہید کر دیا جبکہ دہشت گردوں کی فائرنگ سے ایم کیو ایم کے متعدد ہمدرد شدید زخمی ہیں۔ رابطہ کمیٹی نے کہا کہ لینڈ مافیا کی جانب سے دہشت گردی اور قتل و غارتگری کے واقعات پر امن عوام کو مشتعل کرنے اور شہر کا امن تباہ کرنے کی سازشوں کا حصہ ہے جس کی جتنی بھی مذمت کی جائے کم ہے۔ رابطہ کمیٹی نے ایم کیو ایم کے تمام کارکنان و ہمدردوں سے اپیل کی کہ وہ دہشت گردی کے واقعات پر ہرگز مشتعل نہ ہوں اور پر امن رہ کر شہر کا امن خراب کرنے کی سازشوں کو ناکام بنادیں۔ رابطہ کمیٹی نے گورنر سندھ ڈاکٹر عشرت العباد اور وزیر اعلیٰ سندھ سید قائم علی شاہ سے مطالبہ کیا کہ قصبہ علیگڑھ کالونی میں مسلح دہشت گردوں کی قتل و غارتگری کا فوری نوٹس لیا جائے اور ایم کیو ایم کے کارکنان و ہمدردوں کے قاتلوں کو گرفتار کر کے سخت ترین سزا دی جائے۔ رابطہ کمیٹی نے شفیق احمد شہید سمیت تمام شہداء کے سوگوار لواحقین سے دلی تعزیت کا اظہار کیا اور زخمی ہمدردوں کی جلد و مکمل صحت یابی کیلئے دعا بھی کی۔

اے این پی نے کسی بھی واقعہ کی آڑ میں کراچی کو خون میں نہلانے اور دہشت گردی کا بازار گرم کرنے کا سلسلہ شروع کر رکھا ہے۔ رابطہ کمیٹی متحدہ قومی

موومنٹ

اے این پی والے خیر پختونخوا میں بم دھماکوں کے ذریعے پختونوں کی جانیں لینے والے دہشت گردوں کا سامنا کرنے کے بجائے

راہ فرار اختیار کئے ہوئے ہیں لیکن اسلحہ کے ذور پر کراچی میں نہتے اور معصوم شہریوں کے خون سے ہولی کھیل رہے ہیں

اے این پی کا مقصد بندوق کے ذور پر کراچی پر قبضہ کرنا ہے، اس کیلئے اس نے کراچی میں دیگر دہشت گرد گروپوں سے گٹھ جوڑ کر لیا ہے

قصبہ کالونی، اورنگی ٹاؤن اور ملحقہ علاقوں میں اے این پی کے مسلح دہشت گردوں کی فائرنگ سے ایم کیو ایم کے کارکنوں کی شہادت پر اظہار مذمت

کراچی۔۔۔۔۔ 13 جون 2011ء

متحدہ قومی موومنٹ کی رابطہ کمیٹی نے کراچی کے علاقے قصبہ کالونی، اورنگی ٹاؤن اور ملحقہ علاقوں میں اے این پی کے مسلح دہشت گردوں کی جانب سے ایم کیو ایم کے کارکنوں اور ہمدردوں پر وحشیانہ فائرنگ کی شدید الفاظ میں مذمت کی ہے اور ایم کیو ایم کے کارکنوں و ہمدردوں کی شہادت پر دلی افسوس کا اظہار کیا ہے۔ اپنے ایک بیان میں رابطہ کمیٹی نے کہا کہ اے این پی نے کسی بھی واقعہ کی آڑ میں کراچی کو خون میں نہلانے اور شہر میں دہشت گردی کا بازار گرم کرنے کا سلسلہ شروع کر رکھا ہے۔ رابطہ کمیٹی نے کہا کہ چند روز قبل بھی اے این پی نے کے ای ایس سی کے ملازمین کی آڑ میں ہڑتال کر کے کراچی کے بیشتر علاقوں میں دہشت گردی کا بازار گرم کیا اور شہریوں کو خون نہلایا، آج پھر اے این پی کے مسلح

دہشت گردوں نے کراچی کے علاقوں قصبہ کالونی، اورنگی ٹاؤن اور ملحقہ علاقوں میں ایم کیو ایم کے کارکنوں اور ہمدردوں پر بیدریغ گولیاں برسائیں جسکے نتیجے میں ایم کیو ایم کے کئی کارکنان اور ہمدرد شہید اور زخمی ہوئے۔ رابطہ کمیٹی نے کہا کہ اے این پی والے خیبر پختونخوا میں تو خودکش حملوں اور بم دھماکوں کے ذریعے پختونوں کی جانیں لینے والے دہشت گردوں کا سامنا کرنے کے بجائے راہ فرار اختیار کئے ہوئے ہیں لیکن اسلحہ کے ذور پر کراچی میں نسبتے اور معصوم شہریوں کے خون سے ہولی کھیل رہے ہیں اے این پی کو نہ کل کراچی کے شہریوں سے کوئی ہمدردی تھی نہ آج ہے، اس کا مقصد صرف اور صرف ہندوک کے ذور پر کراچی پر قبضہ کرنا ہے اس کیلئے اے این پی نے کراچی میں دیگر دہشت گرد گروپوں سے بھی گٹھ جوڑ کر لیا ہے۔ رابطہ کمیٹی نے صدر آصف زرداری، وزیراعظم یوسف رضا گیلانی اور وفاقی وزیر داخلہ رحمن ملک سے مطالبہ کیا کہ کراچی میں خون کی ہولی کھینے والے اے این پی کے دہشت گردوں کو گرفتار کیا جائے، ان کی دہشت گردی کے اڈے ختم کئے جائیں اور کراچی کے شہریوں کو درندہ صفت دہشت گردوں سے نجات دلائی جائے۔ رابطہ کمیٹی نے اے این پی کے دہشت گردوں کی فائرنگ سے شہید ہونے والے ایم کیو ایم کے کارکنوں اور ہمدردوں کے لواحقین سے دلی تعزیت کا اظہار کیا اور زخمیوں کی صحتیابی کیلئے دعا کی۔

ضیاء عالم ایڈوکیٹ کے قاتلوں کو گرفتار کیا جائے، ایم کیو ایم لیگل ایڈ کمیٹی

کراچی:۔۔۔۔۔ 13 جون، 2011ء

متحدہ قومی موومنٹ لیگل ایڈ کمیٹی کے انچارج وارا کین نے سرسید ٹاؤن کے علاقے میں مسلح دہشت گردوں کے ہاتھوں ضیاء عالم ایڈوکیٹ کے قتل کی سخت ترین الفاظ میں مذمت کی ہے۔ ایک بیان میں انہوں نے کہا کہ دہشت گردوں کے ہاتھوں بے گناہ شہریوں کے قتل کے واقعات انتہائی افسوسناک ہیں اور قتل و غارتگری میں ملوث دہشت گرد کسی بھی رعایت کے مستحق نہیں ہو سکتے۔ انہوں نے کہا کہ ضیاء عالم ایڈوکیٹ ایم کیو ایم کے کارکنان کے کیسوں کی پیروی کرتے رہے ہیں اور وہ ایم کیو ایم کے کارکنان پر ڈھائے جانے والے مظالم کے خلاف حق پرستانہ موقف رکھتے تھے۔ ایم کیو ایم لیگل ایڈ کمیٹی کے ارکان نے گورنر سندھ ڈاکٹر عشرت العباد اور وزیر اعلیٰ سندھ سید قائم علی شاہ سے مطالبہ کیا کہ ضیاء عالم ایڈوکیٹ کے قاتلوں کو گرفتار کر کے قرار واقعی سزا دی جائے اور شہریوں کی جان و مال کے تحفظ کیلئے ٹھوس اقدامات کئے جائیں۔ انہوں نے ضیاء عالم ایڈوکیٹ مرحوم کے سوگوار لواحقین سے دلی تعزیت و ہمدردی کا اظہار کرتے ہوئے مقتول کے بلند درجات اور سوگوار لواحقین کیلئے صبر جمیل کی دعا بھی کی۔

ایم کیو ایم کے زیر اہتمام پاکستان جوئیئر ہاکی ٹیم کے اعزاز میں لال قلعہ گراؤنڈ میں عشائیہ

کراچی:۔۔۔ (اسٹاف رپورٹر)

متحدہ قومی موومنٹ کے قائد جناب الطاف حسین کی جانب سے ایشیاء کپ کھیلنے کی جانے والی پاکستان جوئیئر ہاکی ٹیم کے آفیشلز اور کھلاڑیوں کے اعزاز میں پیر کی شب لال قلعہ گراؤنڈ عزیز آباد میں استقبال دیا گیا جس میں ایم کیو ایم کی رابطہ کمیٹی کے ڈپٹی کنوینر ڈاکٹر فاروق ستار و اراکین رابطہ کمیٹی کنور خالد یونس، رضا ہارون، واسع جلیل، سید شاہ علی، سلیم تاجک، افتخار کبرندھاوا، منتخب حق پرست عوامی نمائندوں اور ایم کیو ایم کے ذمہ داران نے بھی خصوصی شرکت کی۔ پاکستان ہاکی ٹیم کے آفیشلز اور کھلاڑیوں کے اعزاز میں عشائیہ کی تقریب کے سلسلے میں لال قلعہ گراؤنڈ عزیز آباد میں ایم کیو ایم کی جانب سے غیر معمولی انتظامات کیئے گئے تھے اور اس سلسلے میں لال قلعہ گراؤنڈ میں بڑا پنڈال تیار کیا گیا، پنڈال میں سامنے کی جانب اسکرین لگائی گئی تھی جبکہ کھلاڑیوں اور معززین مہمان گرامی کی نشستوں کیلئے راؤنڈ ٹیبل لگائی گئی تھیں۔ تقریب کا باقاعدہ آغاز ٹھیک 9 بجے تلاوت قرآن پاک سے ہوا، ندیم سعید نے قرآن پاک کی تلاوت کی اور ترجمہ پیش کیا۔ تقریب سے ایم کیو ایم کی رابطہ کمیٹی کے ڈپٹی کنوینر ڈاکٹر فاروق ستار، پاکستان ہاکی ایسوسی ایشن کے سینئر نائب صدر و رکن رابطہ کمیٹی واسع جلیل، چیف کوچ پاکستان جوئیئر ہاکی ٹیم و چیف سیکریٹری پنجاب ہاکی ایسوسی ایشن رانا مجاہد، سیکریٹری کراچی ہاکی ایسوسی ایشن فاروق خان، سیکریٹری سندھ ہاکی ایسوسی ایشن راؤ سلیم، انجمن سعید کوچ پاکستان ہاکی ٹیم، کوچ پاکستان جوئیئر ہاکی ٹیم احمد عالم، اولپین دانش کریم کے علاوہ دیگر نے بھی خطاب کیا اور پروتار تقریب منعقد کرنے پر قائد تحریک جناب الطاف حسین کا شکریہ ادا کیا۔ انہوں نے کہا کہ آج پہلی مرتبہ ہاکی ٹیم کو نائن زیرو پر کسی تقریب میں مدعو کیا گیا ہے۔ انہوں نے سابق صوبائی وزیر قمر منصور، پاکستان ہاکی ایسوسی ایشن کے سینئر صدر واسع جلیل، رکن قومی اسمبلی محترمہ خوش بخت شجاعت اور صوبائی وزیر کھیل محمد علی شاہ کی جانب سے ہاکی کیلئے کی جانے والی خدمات کو سراہتے ہوئے ان کا شکریہ ادا کیا۔ بعد ازاں آفیشلز اور کھلاڑیوں میں قائد تحریک الطاف حسین کی جانب سے سوئیئر اور اجرک تقسیم کی گئی۔

پاکستان کو آزاد اور خود مختار بنانا ہے تو کھیلوں کو فروغ دینا ہوگا، ڈاکٹر فاروق ستار

جب تک کھلاڑیوں کو اوزر شپ نہیں دی جائیگی ان میں اعتماد بحال نہیں ہوگا، سلیکشن میں میرٹ، قابلیت اور صلاحیت لازمی ہونا چاہئے

کھلاڑی ملک کی نمائندگی کرتے ہیں اور ملک کا نام روشن کرتے ہیں

واسع جلیل اور دیگر مقررین کا ہاکی ٹیم کے اعزاز میں عشاء سے خطاب

کراچی۔۔۔ (اسٹاف رپورٹر)

متحدہ قومی موومنٹ کی رابطہ کمیٹی کے ڈپٹی کنوینر ڈاکٹر فاروق ستار نے کہا ہے کہ پاکستان آزاد اور خود مختار بنانا ہے تو کھیلوں کو فروغ دینا ہوگا پاکستان کی قومی تعمیر میں اسپورٹس انتہائی اہمیت کا حامل ہے جب تک کھلاڑیوں کو اوزر شپ نہیں دی جائیگی کھلاڑیوں میں اعتماد بحال نہیں ہوگا، سلیکشن میں میرٹ، قابلیت اور صلاحیت لازمی ہونا چاہئے۔ ان خیالات اظہار انہوں نے پیر کی شب لال قلعہ گراؤنڈ عزیز آباد میں پاکستان ہاکی ٹیم کے آفیشنلز اور جوینیئر ہاکی ٹیم کے کھلاڑیوں کے اعزاز میں عشاء سے تقریب سے خطاب کے دوران کیا۔ تقریب سے پاکستان ہاکی فیڈریشن کے سینئر نائب صدر رکن رابطہ کمیٹی واسع جلیل، چیف کوچ پاکستان جوینیئر ہاکی ٹیم و چیف سیکریٹری پنجاب ہاکی ایسوسی ایشن رانا مجاہد، سیکریٹری کراچی ہاکی ایسوسی ایشن فاروق خان، سیکریٹری سندھ ہاکی ایسوسی ایشن راؤ سلیم کے علاوہ دیگر نے بھی خطاب کیا۔ تقریب میں رابطہ کمیٹی کے ارکان، حق پرست پارلیمنٹ، مشیران، وزراء، اراکین اسمبلی کے علاوہ ایم کیو ایم کے ذمہ داران کی بڑی تعداد موجود تھی۔ ڈاکٹر فاروق ستار نے سب سے پہلے پاکستان ہاکی فیڈریشن پنجاب، ہاکی ایسوسی ایشن سندھ اور پاکستان ہاکی کے جوینیئر ٹیم کے کھلاڑیوں کو الطاف حسین بھائی اور متحدہ قومی موومنٹ کی جانب سے استقبالیے میں شرکت پر خوش آمدید کہتا ہوں۔ انہوں نے پنجاب ہاکی ایسوسی ایشن کو خاص کر ”جی آئی انوں“ کہا اور ان کی آمد پر شکریہ ادا کیا۔ انہوں نے کہا کہ ہم پاکستان کی قومی تعمیر میں اسپورٹس کو انتہائی اہمیت کا حامل سمجھتے ہیں، پاکستان آزاد اور خود مختار بنانا ہے تو کھیلوں کو فروغ دینا ہوگا، اس کے بغیر ہم قوم کی تعمیر نہیں کر سکتے اور یہ خود کو دھوکہ دینے مترادف ہوگا۔ انہوں نے کھلاڑیوں کو یقین دلایا کہ وہ پاکستان کی تعمیر و ترقی میں ریڑھ کی ہڈی کی حیثیت رکھتے ہیں اور اگر ہم نے اسپورٹس اور اسپورٹس مین کی اہمیت کو نہ سمجھا تو وہ درست نہ ہوگا۔ انہوں نے کہا کہ آج کے پر آشوب دور میں کسی سے کسی کا مسئلہ معلوم کرنا بھی اس کا دوا ہوتا ہے۔ انہوں نے کھلاڑیوں کو مخاطب کرتے ہوئے کہا کہ آج آپ کو یہاں بلانے کا مقصد بھی یہی ہے کہ آپ کی خیریت دریافت کی جائے، ہم کل بھی ہاکی کو قومی کھیل سمجھتے تھے اور آج بھی اس کو سب سے بڑا کھیل سمجھتے ہیں اور آئندہ بھی سمجھتے رہیں گے۔ پاکستان کی عظمت کو واپس لانے کیلئے کوئی کھیل ہے تو وہ ہاکی کھیل ہے جو پاکستان کی عزت بحال کرے گا۔ انہوں نے کہا کہ 1960ء میں پاکستان کی معیشت تھی اس کی عظمت کے نشان اب کہیں نہیں ملتے، میرٹ، قابلیت اور صلاحیت پر سلیکشن ہونا چاہئے، اب ہاکی سے وابستہ فلائنگ ہارس کے حملوں میں ہی پرکٹ دیئے جاتے ہیں، یہ المیہ ہے کہ قومی کھیل کا گراؤ نڈا پاکستان میں نہیں ہے۔ ڈاکٹر فاروق ستار نے کہا کہ جب تک کھلاڑیوں کو اوزر شپ نہیں دی جائے گی ان میں اعتماد بحال نہیں ہوگا، یہ مستقل مقابلے کا عمل ہے جس میں جسمانی و ذہنی طور پر فٹ رکھنا ہوگا اور اگر ہم اس میں ناکام ہوئے تو اس بھی یہ حال ہوگا جو پاکستان کا فیوڈل ازم نے کیا ہوا ہے۔ انہوں نے کہا کہ قائد تحریک جناب الطاف حسین نے پاکستان کے لوگوں کو با اختیار بنانے کا نظریہ دیا ہے جب لوگ با اختیار ہو گئے تو پاکستان بھی خود مختار ہوگا، سیاست میں متوسط طبقے کی ضرورت ہے، سیاست کسی وڈیرے کی گھر کی لوڈی نہیں ہے، ہمیں لوگوں کے ذہنوں کو بدل کر انقلاب لانا ہوگا۔ انہوں نے کہا کہ اب وقت آ گیا ہے کہ لوگوں کو تعلیم، کھیل اور صحت کے مواقع دیئے جائیں، نوجوان ہمارے مستقبل کے معمار ہیں ان کی بہتر تربیت ہی مضبوط پاکستان کی ضمانت ہے۔ آخر میں انہوں نے تمام کھلاڑیوں کو دعاؤں میں رخصت کیا اور امید ظاہر کی کہ کھلاڑی جیت کر آئیں گے۔ تقریب سے کراچی ہاکی ایسوسی ایشن کے نائب صدر رکن رابطہ کمیٹی کے رکن واسع جلیل نے کہا کہ کھلاڑی ملک کی نمائندگی کرتے ہیں اور ملک کا نام روشن کرتے ہیں۔ انہوں نے ہاکی ٹیم کے تمام کھلاڑیوں کو قائد تحریک جناب الطاف حسین کا سلام پہنچایا اور کہا کہ قائد تحریک الطاف حسین نے تمام کھلاڑیوں کو دعاؤں کے ساتھ پیغام دیا ہے کہ وہ میدان میں محنت اور لگن سے کھلیں اور پاکستان کا نام روشن کریں۔ تقریب سے دیگر مقررین نے بھی خطاب کیا اور عشاء سے تقریب کے انعقاد اور ہاکی کیلئے کی جانے والی خدمات پر قائد تحریک الطاف حسین اور ایم کیو ایم کے منتخب نمائندوں کا شکریہ ادا کیا۔

ایم کیو ایم کشمیر کمیٹی کے تحت آزاد و جموں کشمیر کی قانون ساز اسمبلی کے انتخابات کے سلسلے میں عوامی چوک محمود آباد

اور نصرت بھٹو کا لوئی نار تھ ناظم آباد میں الیکشن آفسوں کا افتتاح کر دیا گیا

آزاد کشمیر انتخابات کے سلسلے میں لیبر اسکوائر پاک کالونی میں اجتماع کا انعقاد، کشمیریوں کی بڑی تعداد میں شرکت

کراچی۔۔۔ 13، جون 2011ء

متحدہ قومی موومنٹ کی کشمیر کمیٹی کے زیر اہتمام گزشتہ روز آزاد و جموں کشمیر کی قانون ساز اسمبلی کے انتخابات کے سلسلے میں منظور کالونی ہل ٹاؤن عوامی چوک محمود آباد اور ڈسٹرکٹ سینٹرل پوسٹ 7 نصرت بھٹو کالونی نار تھ ناظم آباد ٹاؤن میں الیکشن آفسوں کا افتتاح کر دیا گیا۔ اس سلسلے میں نصرت بھٹو کالونی اور عوامی چوک پر علیحدہ علیحدہ افتتاحی تقریبات منعقد ہوئیں جن میں حق پرست ارکان سندھ اسمبلی عبدالعزیز فاروقی، امام الدین شہزاد، علیم الرحمن، ایم کیو ایم الیکشن سیل کے رکن تحسین الحق خرم، خالد محمود اعوان، سید معین الدین، ایم کیو ایم کشمیر کمیٹی کے رکن سلیم بٹ اور عبدالحفیظ بٹ نے شرکت کی اور الیکشن آفسوں کا باقاعدہ افتتاح کیا۔ اس موقع پر انہوں نے الیکشن آفسوں کے افتتاح پر کشمیری عوام کو مبارکباد پیش کی اور آزاد و جموں کشمیر کی قانون ساز اسمبلی کے انتخابات میں حق پرست امیدواران کی کامیابی کیلئے دعا بھی کی۔ افتتاحی تقریبات سے خطاب کرتے ہوئے مقررین نے کہا کہ کشمیری عوام ایم کیو ایم کے پرچم تلے متحد ہو چکے ہیں اور قائد تحریک جناب الطاف حسین کی قیادت میں ہی کشمیریوں کے مسائل حل ہو سکتے ہیں۔ انہوں نے کہا کہ کشمیر میں گزشتہ 63 برسوں سے عوام کا استحصال کیا جا رہا ہے لیکن اب متحدہ قومی موومنٹ کے پرچم تلے کشمیری عوام متحد ہو چکے ہیں اور اپنے حقوق حصول کیلئے ایم کیو ایم کو اپنی امید کی آخری کرن تسلیم کر رہے ہیں۔ انشاء اللہ 26 جون کے انتخابات میں کشمیری عوام حق پرست امیدواروں کو بھاری اکثریت سے کامیاب کرا کر اپنے روشن مستقبل کی بنیاد رکھ دیں گے۔ الیکشن آفسوں کی افتتاحی تقریب میں کشمیری نوجوانوں، بزرگوں اور خواتین نے بڑی تعداد میں شرکت کی اور حق پرست امیدواروں کو زیادہ سے زیادہ ووٹ دیکر کامیاب کرانے کی یقین دہانی کرائی۔ دریں اثناء آزاد و جموں کشمیر کی قانون ساز اسمبلی کے انتخابات کے سلسلے میں ایم کیو ایم کشمیر کمیٹی کے زیر اہتمام لیبر اسکوائر سائٹ ٹاؤن پاک کالونی میں اجتماع منعقد کیا گیا جس میں کشمیری نوجوانوں، بزرگوں، خواتین اور عمائدین نے کثیر تعداد میں شرکت کی اور آزاد کشمیر قانون ساز اسمبلی میں حق پرست امیدواروں کی نامزدگی کا زبردست خیر مقدم کیا۔ اجتماع میں حق پرست صوبائی وزیر عبدالحمید، ایم کیو ایم کشمیر الیکشن سیل کے اراکین زاہد خان، عبدالرحمان گاسی اور اسد میر خان نے شرکت کی۔ اجتماع سے خطاب کرتے ہوئے حق پرست صوبائی وزیر عبدالحمید نے کہا کہ قائد تحریک جناب الطاف حسین نے کشمیریوں کو جو سوچ و فکر دی ہے وہ کشمیر کے مستقبل کی درست سمت کا تعین کرے گی اور اس کیلئے ضروری ہے کہ کشمیری عوام انتخابات میں مخلص، ایماندار قیادت کا ہی انتخاب کریں۔ انہوں نے کہا کہ ایم کیو ایم کشمیریوں کے مسائل کا نہ صرف ادراک رکھتی ہے بلکہ کشمیریوں کے مسائل کے حل کیلئے کوشاں بھی ہے۔

حق پرست وفاقی وزیر مملکت برائے سمندر پار پاکستانی ڈاکٹر ندیم احسان اور رکن قومی اسمبلی فرحت خان نے

آزاد کشمیر میں بس کھائی میں گرنے کے حادثے میں جاں بحق ہونے والے بچوں کی رہائش گاہ جا کر سوگوار سے تعزیت کی

مظفر آباد۔۔۔ 13، جون 2011ء

متحدہ قومی موومنٹ کے حق پرست وفاقی وزیر مملکت برائے سمندر پار پاکستانی ڈاکٹر ندیم احسان اور رکن قومی اسمبلی فرحت خان نے گزشتہ دنوں آزاد کشمیر میں ایک بس کھائی میں گرجانے کے المناک حادثے میں ہلاک ہوئی والے بچوں کی رہائش گاہ واقع علی بیگ گاؤں جا کر سوگوار لواحقین سے دلی تعزیت و ہمدردی کا اظہار کیا۔ انہوں نے بچوں کے لواحقین گفتگو کرتے ہوئے حادثے کو بڑا سانحہ قرار دیا اور قائد تحریک جناب الطاف حسین کی جانب سے بھی دلی تعزیت کی۔ انہوں نے حادثے میں لاپتہ ہونے والے 2 بچوں کی تلاش کیلئے ہر ممکن تعاون کی یقین دہانی کرائی اور کہا کہ اس سلسلے میں انتظامیہ کے تمام وسائل استعمال کئے جائیں گے۔ اس موقع پر انہوں نے جاں بحق ہونے والے بچوں کے بلند درجات کیلئے دعا بھی کی۔

